

Vagisvarakirti: Mrtyuvāncanopadesa

Based on the ed. by Johannes Schneider: Vagisvarakirtis

Mrtyuvañcanopadesa, eine buddhistische Lehrschrift zur Abwehr des Todes.

Wien : Verlag der Österreichischen Akademie der Wissenschaften 2010.

(Beiträge zur Kultur- und Geistesgeschichte Asiens ; 66) (Denkschriften der philosophisch-historischen Klasse ; 394)

ISBN 978-3-7001-6722-8

Input by Johannes Schneider

TEXT WITH PADA MARKERS

Revisions:

- 2020-07-31: TEI encoding by mass conversion of GRETIL's Sanskrit corpus

Text

|| om namah sarvajñaya ||

adhigataparamarthah srighanavyuha eva prati tusitajanartham yo

'bhavac chvetaketuh

tata iha jagadartham cabhavac chakyaketuh sa jayatu jitamrtyur

darsitanantamayah // VMv_1.1

ajaramaratam praptam ajaramarakarakam

ajaramarataprapyai natva sambuddham adarat // VMv_1.2

durbodham mandabuddhinam duskaram calacetasam

saristam vañcanam mrtyor ucyate sastrasamgatam // VMv_1.3

sarvatha vañcanam mrtyor muktanam eva yujyate

amuktanam ca sarvesam kiyatkalavilambanam // VMv_1.4

ayurindriyacittanam nirodho mrtyulaksanam

upayair jivitam dirgham mrtyuvañcanam ucyate // VMv_1.5

yavaj jivati samsare dharmacari jitendriyah

tavat punyadisambharam prasute bodhisadhakam // VMv_1.6

na vina jivitat saram samsare kim cid iksyate

nanopayair atas turnam mrtyuvañcanam arabhet // VMv_1.7

na duskaram yatah kim cid upayair yuktiojitaih

manimantrausadhinam ca prabhavah sarvasammatah // VMv_1.8

laksanad durato mrtyum jñatva yukta pratikriya

maste patati vajragnau suprajño 'pi karoti kim // VMv_1.9

bahyadhyatmikabhedena dvidha maranalaksanam

kathyate jñayate yena maranam bhavi tatparaih // VMv_1.10

mrtyor laksanam ajñatum vañcha cet kasya cid bhavet

tena svasthasarirena jñatavyam samsayo 'nyatha // VMv_1.11

dhatuvaisamyato rogat timiradiprabhavatah

bhayasokadisamarthyat pratibhati yato 'nyatha // VMv_1.12

daiwabhutobhayaksobhan mrtyum trividhalaksanam
prapyaristasamudbhutir ato bhedena laksayet // VMv_1.13

bahyabhyantarabhedena daivaksobho dvidhesyate
bhutaksobho 'pi dvididhas tathaiveti nirupayet // VMv_1.14

daiwasamksobhato mrtyur adhidaiвика ucyate
daivaksobho 'nasanadivajrapatadilaksanah // VMv_1.15

bhutasamksobhato mrtyur adhibhautika ucyate
bhutaksobhas tu pittadivahnitoyadyupadravah // VMv_1.16

ubhayaksobhato mrtyur ubhayajjo nigadyate
ubhayaksobho vajradipittaslesmadyupadravah // VMv_1.17

aristanam anantatvan notpattir yugapan mata
kramaso 'pi na sarvesam api tv ekadisamkhyaya // VMv_1.18

adrstva laksanam yatra mrtyur drstah kva cid bhavet
niscetur dusanam tatra na tu laksananastita // VMv_1.19

drstvapi laksanam yatra na mrtyur drsyate kva cit
abhrantau tatra dharmadibadhakantarakalpanam // VMv_1.20

niscite durato mrtyau prasiddhir mahati bhavet
yathasakti parityage pratikare ca vartanam // VMv_1.21

sada samahito bhutva tadgataikagramanasah
bahyani prathamam taval laksanany upalaksayet // VMv_1.22

laksananam paricchedakalo dvididha isyate
niyato 'niyatas ceti vijñeyah sa tu yatnatah // VMv_1.23

samkrantipurnamasyadau prabhatadiksanatmakah
kalo niyata ity ukto 'niyatas tu viparyayat // VMv_1.24

sphuratsamdhi kapalam syad atyartham mrtyudarsanat
vatasitadisangac ca laksaniyam atah prthak // VMv_1.25

karkato rasir asadhah pusyas tu makaro matah
karkate makare capi jayate mrtyulaksanam // VMv_1.26

asadhasamkrantidine madhyahne padamatrika
uttarabhimukhasthasya cchaya svabhaviki bhavet // VMv_1.27

pusyasamkrantidivase saiva saptapadibhavet
vyabhre nabhasi madhyahne cchayayas ca niriksanam // VMv_1.28

pratimasam padavrddhih pratimasam padaksayah
amusmad anyathabhavet mrtyusanka prajayate // VMv_1.29

ekaikapadavrddhih syad asadhan makaravadheh
ekaikapadyahrasah syan makarat karkatavadheh // VMv_1.30

asadhat kramaso vrddhih pusyad dhrasah kramat tatha
chayavikaram alocyā masan maranam adiset // VMv_1.31

ksayakale bhaved vrddhir vrddhikale ksayo yadi
tam eva kalam arabhya mrtyur masad viniscitah // VMv_1.32

vrddhikale 'py ativrddhau nanarogad upadravah
ksayakale 'py atiksaye mrtyur eva na samsayah // VMv_1.33

asadhapusyayor ante purvam karkatamatsyayoh
yani sat sad dinany atra kalakalanirupanam // VMv_1.34

asadhantadinair ebhah sravanadau subhasubham
pusyasesadinais capi maghadisu subhasubham // VMv_1.35

padayos talukam viddhva nabhau vedho yada bhavet
ahoratratravad urdhvam pañcatvam jayate tada // VMv_1.36

padayos talukam viddhva yadi caksus ca vidhyati
tada masatrayad urdhvam gamanam yamasadmani // VMv_1.37

padayos talukam viddhva nasikam yadi vidhyati
tribhir dinais tada nunam ekaki yati pañcatam // VMv_1.38

kutiprasravayoh kale tulyam syad yadi hañchika
tasyam eva hi velayam mrtyur varsena tasya hi // VMv_1.39

nasikagaddrikavedhe maranam pañcavatsaraih
jihvagradsane mrtyur vasaraih syat tribhir nram // VMv_1.40

masais caturbhir mrtyuh syat karnagre tiksnavedhanat
sadyo mrtyur bhaven nunam urnasthane pravedhanat // VMv_1.41

tulyakalam yada vedhas candrasuryagato bhavet
tada masad bhaven mrtyuh punyam evarjayet tatah // VMv_1.42

bhagalingasamayoge madhye sese ca hañchika
syac cet tulyam tada masaih pañcatvam yati pañcabhih // VMv_1.43

hastayoh padayos caiva kanisthanam ca samdhayah
catvaro yasya vidhyanti tulyam masat sa mrtyubhak // VMv_1.44

hrtkanthamadyayor vedhas tulyakalam yada bhavet
paksatrayena mrtyuh syad yadi dharmam na sevate // VMv_1.45

tulyakalam yada vidhyet talukanam trayam muhuh
tribhir dinais tada mrtyur yadi sakrasamo bhavet // VMv_1.46

vamaksiputtalicchayam yo na pasyati darpane
saptahan mriyate nunam yadi na syat pratikriya // VMv_1.47

maithune sati gantaya nadas cet karnayor bhavet
tribhir masais tada mrtyur yadi brahmasamo bhavet // VMv_1.48

krsnam yadi bhavet chukram suklayam pratipattithau
sadbhir masais tada mrtyur lohita vyadhisucakam // VMv_1.49

karnamule bhruvor madhye mastakagre prthakprthak
yadi vedho 'pratikaro mrtyuh sadyas tada bhavet // VMv_1.50

padangustham samarabhya nabhiparyantago bhavet
vedhah sadaho yasyasau sadmasan mriyate dhruvam // VMv_1.51

padangusthad dhrdayantam yavat kantham siro 'thava
masatrayat paksatrayan mrtyur ekadinat kramat // VMv_1.52

nasagramamsasaithilyan mrtyuh syat saptaratratah
kapolamamsavicchedan mrtyuh syat pañcamasatah // VMv_1.53

caksurnasikayor madhye spandanam cen na drsyate
jñatva pañcadinan mrtyum adadyad dharmasamvalam // VMv_1.54

netrayos tarake mliste sahasa bhavato yadi
sadmasabhyantare mrtyuh pratikarakriya na cet // VMv_1.55

akasman nasika vakra karnau bhrastau svadesatah
netre ca vartulibhute saptahan mrtyudarsanat // VMv_1.56

akasmad dhrdayam nimnam syac cet paksat tada mrtih
grivaparsvasthayor nadyor vicchedad api paksatah // VMv_1.57

akasmad krsnarekha syaj jihvaya yadi madhyatah
drdho va dantasamdamsas tada mrtyur dviratratah // VMv_1.58

karnasaskulikaprsthanadivicchedadarsanat
tasminn eva dine mrtyur athava pañcavasarah // VMv_1.59

nakhesu raktavarnesu sahaya yady araktata
sadbhir masais tada mrtyur yadi mantradi nacaret // VMv_1.60

akasmaj jayate sthulah krsah krudho bhayakulah
yas tasya mrtyur varsena yadi dharmam na sevate // VMv_1.61

indriyani na grhnanti yathasvam yasya gocaran
muhuh skhalati vani ca muhus ca mativibhramah // VMv_1.62

caksusi sravato nityam drstarupe 'pi vibhramah
darpane salile vapi svacchayam yo na pasyati // VMv_1.63

ratrav indradhanuh pasyed diva naksatramandalam
ameghe vidyutam pasyet sphurantim daksinasritam // VMv_1.64

diva chayapatham pasyed ulkayah patanam tatha
hamsakakamayuranam pasyed ekatra melakam // VMv_1.65

candradvayam dvisuryam va svasirojvalanam tatha
gandharvanagaram pasyed vrksagre sikhare gireh // VMv_1.66

pasyet pretapisacan adrsyan anyams ca bhisanan
prakampate bhramam caiva murchito va bhaven muhuh // VMv_1.67

chardim mutram purisam ca suvarnarajataprabham
pasyed ekaikasas tasya mrtyur masavadher bhavet // VMv_1.68

kanthosthatalujihvanam chedam chidram tanau tatha
yah pasyet tasya mrtyuh syat sadmasabhyantare dhruvam // VMv_1.69

kanthosthatalurasanadanta yasya prthakprthak
susyanty abhiksnam sadmasan maranam tasya nirdiset //
VMv_1.70

naksatracakrasaptarsidisam ratrav adarsanam
saptahamrtyor jayeta jvala vakasmiki tanau // VMv_1.71

arundhatim rohinim ca dhruvam chayapatham tatha
ratrav apasyato 'kasmat sadmasan mrtyum adiset // VMv_1.72

kalankarahitam candram suryam rasmivivarjitam
sarasmikam citrabhanum candram capi sarasmikam // VMv_1.73

ratrau suryam diva candram svanetre jvalanam tatha
taram merupramanam ca samudram ca nadim iva // VMv_1.74

nabhau hikkam gude hañcham varnam padmopamam mukhe
galake pitakan raktan gatre varnavicitratam // VMv_1.75

hrdaye krandanam sasru prakampam atha taluni
candramsum vahnisamsarsam suryamsum himasitalam //
VMv_1.76

candracchidram ravicchidram chidram bhumau tathambare
atmanaiva hi yah pasyet pasyen mrtyum sa paksatah // VMv_1.77

mutrasukrapurisasi tulyakalam patanti cet
varsan mrtyur bhavet tatra bhaisajyadi pratikriya // VMv_1.78

ardham sitam tatha cosnam ardhm yasya kalevaram
saptaratrad bhaven mrtyuh paralokam vicintayet // VMv_1.79

hakarah sitasamsarsah phukaro vahnisamnibhah
yasyanubhuyate tasya dasahad yamadarsanam // VMv_1.80

anamikanam mulesu drstaya krsnarekhaya
astadasadinad urdhvam mrtyuh prakkarmadosatah // VMv_1.81

yasya mastakam aruhya trivarno yati vegatah
krkalaso mrtis tasya pañcamasad viniscita // VMv_1.82

sabdo na sruyate dehad dhastabhyam apamarjitat
sarvangasitalatvena dasahan maranam dhruvam // VMv_1.83

yugapan nirgamo bahujanghayor yasya gacchatah
vinaso brahmasutrasya mrtyus tasyaikavarsatah // VMv_1.84

kardame pamsudese va puratah prsthato 'pi va
khandam padodaye nyunam mrtyur masacatustayat // VMv_1.85

akasmad purusam pasyet krsnapingalavarnakam
varsatrayatyayan mrtyur yadi bhrantya na kalpita // VMv_1.86

dvimasamrtyur hrtpadau snatamatrasya susyatah
triratramrtyur durgandho jayate vikrtakrtih // VMv_1.87

khararkadivase toyair apurya mukhakotaram
pratyaham phutkrta kurvan kramat tanmadhyasamsthitam // VMv_1.88

pasyed indradhanus citram dirghayuh purusah sada
sadmasayur na tat pasyed iti karmavicitrata // VMv_1.89

khararkadivase pasyet puro gaganamadyatah
muktaharan ivalunan muktaphalavibhusanan // VMv_1.90

indranilamanicchayan kesondukasamakrtin
drsyadesam parityajya desantaravisarpinah // VMv_1.91

nagan anekasah pasyet samyatan iva samtatam
tesam adrsta sadmasan maranam parikirtitam // VMv_1.92

prabhate vatha sayahne jyotsnayam va ciram purah
vitatya bahu svachayam drstva pasyec chanair nabhah //
VMv_1.93

tatrapi drsyate chaya dhavala nararupini
siraso 'darsanat tasya mrtyuh syad varsamadyatah // VMv_1.94

putrabharyavinasah syad vamapaner adarsanat
daksinadarsanat pitrbhratradinam mahiyasam // VMv_1.95

janupari sthita bahu krtva murdhni tathañjalim
rambhaphalanibham chayam laksayen madhyatas tayoh // VMv_1.96

yada tv ekam dalam tatra vikasi parilaksyate
tasyam eva tithau nunam sadmasan maranam bhavet // VMv_1.97

suryamargagate vayau laksaniyam idam trayam
srotre sirasi netre ca sabdo dhumo dyutis tatha // VMv_1.98

karnau pidhaya sudrdham gambhiro gulgulo dhvanih
na sruyate pañcadinam dasa pañcadasathava // VMv_1.99

vimsatim divasan yavat pañcavimsatim eva va
banabdhigunanetrenduvarsair mrtyur yathakramam // VMv_1.100

esam apy antaralesu sodhyah sodasa vasarah
varsasyaiva caturthamsaih kramasas cabhivardhitaih // VMv_1.101

mastakopari niryantim saptaham dhumamalikam
yo na pasyati tasya syan mrtyur varsatrayavadheh // VMv_1.102

svanetrayos caturdiksu drsyante 'ngulipidanat
marjaranetratulyani jyotimsi jhatitikramat // VMv_1.103

apidane 'pi tadrsta mrtyuh syac chatavasaraih
etat samanyato jñeyam visesas tv ayam ucyate // VMv_1.104

candrasadyathas tathordhvam ca karnanasopakanthayoh
naste jyotisi mrtyuh syat satrinetrendumasatah // VMv_1.105

surye 'pi yadi candrasya kramah syat purvavat tada

digbanagananetresu dinesu maranam bhavet // VMv_1.106

svarupasya viparyasat sadmasan maranam bhavet
pañcamasad bhaven mrtyur nasagrasya vinasatah // VMv_1.107

badhirye srotrayor mrtyus caturmasatyayad bhavet
svasthendriyasya patane mrtyur masatrayad bhavet // VMv_1.108

bhrumadhye jyotiso 'drstau dvimasad yamadarsanam
ekamasatyayan mrtyur vrsane golakaksayat // VMv_1.109

paraksnoh pratibimbasyadrstau paksad vinasanam
jihvaya aparavrttau dasahan mrtyusamgamah // VMv_1.110

nabher viparyayan mrtyuh pañcahad upaslisyati
parsvadvayasyakrstau tu mrtyuh syad vasaratrayat // VMv_1.111

samastagatrastabdhatve mrtyur ekahiko bhavet
lalatasthatrirekhanam nasan mrtyur ahastrayat // VMv_1.112

svasthasya lalajihva cen nihsparsa dravavarjita
yavat pañcadinam mrtyuh pañcasaddivasais tatha // VMv_1.113

amladitvam ca rasato niladitvam ca varnatah
vikarah sukramutranam sadmasan mrtyudarsanat // VMv_1.114

yugapatpañcadharam va vamavartam vigandhi ca
mutram yasya bhaven mrtyus tasya sadmasamadhyatah // VMv_1.115

krsne va yadi va sukle pakse reto 'tikrsnakam
mrtyuh sadmasato no cet tenaiva syat pratikriya // VMv_1.116

krsnabhagam parityajya grhitva suklabhagakam
candre prabhañjane vati pravesat syat pratikriya // VMv_1.117

sthiratve 'pi svadehasya tacchaya cañcala yadi
caturmasad bhaven mrtyur ity agamavicaksanah // VMv_1.118

daksinasagatam chayam atmano yadi pasyati
adyaiva mrtyur asmakam iti pasyed anityatam // VMv_1.119

nirarthako visamvadi mithyetyadi prakasanat
svapno 'py asatyah sarvesam natah sraddha na yujyate // VMv_1.120

devatadarsitah svapnah satyasvapno 'tha yo narah
sa svapne pratyayam krtva mrtyulingani pasyatu // VMv_1.121

kimsukam kovidaram ca puspitam karavirakam
yo 'bhirohati svapnante sa syat sadmasamrtyukah // VMv_1.122

viharayastim svapnante yo 'bhirohati manavah
valukabhasmarasim va maranam tasya purvavat // VMv_1.123

gardabham yah samarudhah prayayad daksinam disam
bhuyas ca na nivarteta tadvat tasyapi jivitam // VMv_1.124

yas capi vanararudhah prayayad daksinam disam
tatrasthas ca vibudhyeta mrtyuh syat tasya purvavat // VMv_1.125

dandam va caityayupam va naro yas tv abhirohati
valmikam pamsurasim va sadmasan na sa jivati // VMv_1.126

kali kumari samkruddha ya tu badhnati bandhanaih
kalaratri tu sa jñeya saptahan mrtyukarika // VMv_1.127

krsnavastra tu ya nari kali kamayate naram
karaviramala svapne yaty asau yamamandalam // VMv_1.128

tamo va praviset svapne svabhram va carakam tatha
vrksad va prapatet svapne sa mrtyor antike sthitah // VMv_1.129

vrksam trnam va kastham va viphalam yas tu pasyati
suptah sirse sarire va sadmasan na sa jivati // VMv_1.130

yo vanararatharudho gacchet purvam disam narah
pratibuddho vijaniyad ratrir esa mamantima // VMv_1.131

svakakagrdrhagomayuraksahpretapisacakaih
bhaksyate prohyate capi kharapotryustrasaurabhaih // VMv_1.132

ekabdavigame nunam maranam tasya nirdiset
svapnadrstanimitanam santir mayopama matih // VMv_1.133

lohadandadharam krsnam naram krsnaparicchadam
prasuptenagrato drstva trimasan mrtyur apyate // VMv_1.134

raktagandhapraliptangam raktamalyavibhusitam
tailabhyaktam atibhitam munditam raktavasasam // VMv_1.135

kharam aruhya vegena vrajantam daksinam disam
atmanam idrsam svapne pasyet sadmasamrtyukah // VMv_1.136

raktamalyani gandhams ca raktambaram athapi va
yah svapne labhate tasya mrtyuh syad astamasatah // VMv_1.137

samkhyatitani bahyani mrtyulingani tani kah
ekavaktrena saknoti vaktum varsasatair api // VMv_1.138

etani mrtyoh pratipadakani lingani bahyani yathoditani
vijñaya tani tvaritam vidheyo mantradibhir vañcana eva yatnah //
VMv_1.139

|| iti sripanditavagisvarakirtiviracite mrtyuvañcanopadese
prathamah paricchadah ||

idanim antaram mrtyor laksanam kathyate sphutam
tac ca vayudayaj jñeyam vayur ghranasyagocarah // VMv_2.1

bahyalaksanamatran na mrtyoh samyag viniscayah
yavad adhyatmikam samyag laksanam naiva niscitam // VMv_2.2

ubhayor niscayan mrtyur niscitah syat parisphutam

bahye buddhiviparyaso rogader api samskrteh // VMv_2.3

pusyadimasasamkrantau purnamasyadiparvasu
samanyalaksanam mrtyor laksayet prataraditah // VMv_2.4

nirupakanaro yatra dine kalam nirupayet
tad arabhya dinam mrtyur mitakalatyayad bhavet // VMv_2.5

samaprakrtiyuktanam sarvapranaabhrtam sada
nasikadaksinetare pute pratyekam asritah // VMv_2.6

vayur vahati yamardham suryasitamsusamjñake
ato viparyayat kalpyam maranadi manisibhiih // VMv_2.7

pratipadam samarabhya sukklam vahati candragah
dinani trini pavanah tatah surye dinatrayam // VMv_2.8

dinatrayam punas candre tatah surye dinatrayam
kramenanena niyamad yavat pañcadasi sita // VMv_2.9

evam krsnam samarabhya surye vahati marutah
dinani trini purvavad yavat pañcadasitara // VMv_2.10

kramasyasya viparyasat tribhih paksaih suniscitat
sadbhir masair bhaven mrtyur dharmam eva smaret tatah // VMv_2.11

paksadvayaviparyasat suhrdbandhuvipad bhavet
ekapaksaviparyasad darunavyadhishambhavah // VMv_2.12

ekadvitricatuhpañcasaddinani viparyayat
vahed vayur yadi tada kalyudvegadi jayate // VMv_2.13

trimargago bhaved vayuh prakrteh parivarjanat
madhyahnat parato mrtyuh pratikaravivarjitah // VMv_2.14

samkrantirahito vayur ubhayor api margayoh
vahed yasya dasahani samkrantau mriyate hi sah // VMv_2.15

visuvatksanasampraptau spandete yasya locane
tasya nasam vijaniyad ahoratran na samsayah // VMv_2.16

itas cetasa bahudha yasyardhaphraharam vahet
vayus tasya vijaniyat pujanam labham eva ca // VMv_2.17

samkrantipañcakam yasya samatitya mukhe vahet
vayus tasyarthanasah syad udvego va bhayadi va // VMv_2.18

vamanasapute vayuh samkrantis ca trayodasa
samatitya vahed yasya tasya rogadi jayate // VMv_2.19

putadvayam parityajya yada vaktrena gacchati
tad ahar jivitam tasya yadi vajrasamo 'py asau // VMv_2.20

margasirsasya samkrantikalam arabhya marutah
pañcaham ced vahet surye mrtyur astadasabdatah // VMv_2.21

asvayunmasasamkrantikalam arabhya marutah
pañcaham ced vahen mrtyur bhavet pañcadasabdatah // VMv_2.22

sravanasyapi ced evam mrtyur dvadasavarsatah
jyesthe 'pi ced bhaved evam mrtyuh syan navavarsatah // VMv_2.23

caitramasasya samkrantikalam arabhya ced vahet
pañcaham maruto mrtyuh sadbhir varsais tada bhavet // VMv_2.24

maghamasasya samkranteh pañcaham ced vahen marut
varsatrayatyayan mrtyur iti kalavicaksanah // VMv_2.25

sarvatra dvitricaturo vayus ced divasan vahet
abdabhagais tu te sodhya yathavad anupurvasah // VMv_2.26

evam eva vahec candre vayus cen mrtyuvarjitah
vyadhidurbhiksakantarasokarajadyupadravah // VMv_2.27

samanyakalasalambodhah sphuto 'yam upadarsitah
visesakalabodhaya gatir anya pradarsyate // VMv_2.28

samasaptagate surye janmarkse candrama yadi
kalo 'sau pausnanameti mrtyunirnayakarakah // VMv_2.29

yatra rasau naro jatas tasmad yah saptamo 'parah
samasapta iti khyatas tatrarkah samasaptagah // VMv_2.30

rasau tatraiva candras cej janmanaksatrigo bhavet
pausnah kalah sa vijñeyas tatra mrtyor nirupanam // VMv_2.31

sarvatra suryamargantargate satatagamini
kalam nirupayed vidvan itaratra vikalakam // VMv_2.32

yatra velaksane vayor gatir anya pravartate
tatra velaksane purne mrtyur nasty atra samsayah // VMv_2.33

pausne kale vahed vayur dinardham yadi suryagah
vatsarair manusamkhyatir laksayen maranam tada // VMv_2.34

dinam ekam ahoratram dinadvitricatustayam
vahec ced arkadiksailasadvedabdaih kraman mrtih // VMv_2.35

pañcaham ca dasaham ca tatha pañcadasahakam
vahec cet tridvyekavarsair bhaven mrtyur yathakramam // VMv_2.36

tathaiva ced vahed vayur vimsatim pañcavimsatim
sadbhir masais tribhis caiva yathasamkhyam bhaven mrtih //
VMv_2.37

satsaptastavimsatim ced unatrimisaddinam vahet
syad dvyekamasaih paksena digdinais ca kraman mrtih // VMv_2.38

trimsat tu caikatrimisac ca dvatrimisad divasan yadi
pañcatridvidinair mrtyur yathasamkhyam bhavet tada // VMv_2.39

trayastrimsaddinam yavat surye ced vati marutah

tasminn eva dine mrtyur visnor api na samsayah // VMv_2.40

pañcahapañcavimsatyor antaralesu vasarah
noktah sodasasamkhya ye tesam sodhanam ucyate // VMv_2.41

saddinam cet tribhir varsais caturvimsativarjitaih
saptaham cet tribhir varsaih purvoktadvigunonitaih // VMv_2.42

astaham cet tribhir varsair dvasaptatidinonitaih
navaham cet tribhir varsaih sannavatidinonitaih // VMv_2.43

vahed ekadasaham cen marutah suryagocarah
caturvimsatiratronan mrtyur varsadvayad bhavet // VMv_2.44

dvadasaham varsadvayat purvoktadvigunonitat
trayodasaham dvivarsad dvasaptatidinonitat // VMv_2.45

caturdasaham dvivarsat sannavatidinonitat
sodasadinavahena dvadasonaikavarsatah // VMv_2.46

vahet saptadasaham ced vayuh suryaikagocarah
caturvimsatyahanyunad varsan mrtyur udiritah // VMv_2.47

astadasaham sattrimsaddinanyunaikavarsatah
unavimsati ced astacatvarimsaddinonitat // VMv_2.48

ekavimsati sadmasat sadvasaravijojitat
dvavimsatim cet sadmasair dvadasahavivarjitaih // VMv_2.49

trayovimsatyaharvahe 'stadasahavivarjitat
caturvimsatyaharvahe catuhsatkadinonitat // VMv_2.50

trayastrimsaddinesv evam mrtyulaksanasambhavah
vayudayavasaj jñeyo nata urdhvam asambhavat // VMv_2.51

aha catra |

adau krtva dinardham sakaladinam atha-harnisam yavad eva tasmad
ahnor dvayam ca tridinam atha catur-vasaran vyapya yavat
prano nadyasrito yo vahati dinapater udgame savyahine tasmin vijñeyam
etad bhuvanaravidiso mangalam sat catuskam // VMv_2.52

pañcabhyah pañcavimsaddivasagatir iha-rohate pañcavrdhdya tasmad
ekottarena trigunitadasakam tryuttaram yavad eva
kale pausne samas tas trinayanasasinah sattriyugmendavo ye
masas te 'hani sesas tithidigisuguna-dvindavo jivitasya //
VMv_2.53

triputam cakram alikhya saptatrimasadgrhanvitam
ayusah pranavayos ca dinany anakramal likhet // VMv_2.54

ity antarany api maya kathitani mrtyor lingany aristam iti
caparanamakani
vijñaya tani sapadi tvaritair vidheyo dhyanaadibhir marana-vañcana eva
yatnah // VMv_2.55

|| iti sripanditavagisvarakirtiviracite mrtyuvañcano"padese
dvitiyah paricchedah ||

bahyam adhyatmikam caiva jñatvaristakadambakam
bahyas cadhyatmikasya capi jñeyo vañcanasamcayah // VMv_3.1

kayavakkarmabhir bahyam antaram dhyanakarmabhih
manimantrausadhair bahyam antaram yogasaktibhih // VMv_3.2

sraddhaya sakyate kartum mrtyuvañcanam udyataih
sraddham ato drdhikuryad anyatha syac chramah parah // VMv_3.3

kayaklesair bahuvidhair na capy arthasya rasibhih
dharmah samprapyate suksmah sraddhahinaih surair api // VMv_3.4

sraddha dharmah param suksmah sraddha jñanam tapo hutam
sraddha svargas ca moksas ca sraddha sarvam idam jagat // VMv_3.5

sarvasvam jivitam capi dadyad asraddhaya yadi
naivapnuyat phalam kim cic chraddadhanas tato bhavet // VMv_3.6

adau dharmaparo bhuyan mrtyuvañcanavañchaya
dharmo hi trayate mrtyor mrtyur dharmena vañcyate // VMv_3.7

na dharmarahitas tisthet pramadat ksanamatrakam
brahmapi hi vina dharmam na prabhur mrtyuvañcane // VMv_3.8

vidusam sammato dharmah satyam danam tapah ksama
visesena krpa yesam kim tesam dharmavistaraih // VMv_3.9

karunyasyandi hridayam yesam sattvesu samtatam
tesam jñanam ca moksas ca kim anyair dharmavistaraih // VMv_3.10

ahimsa paramo dharmah sarvasiddhantasammatah
tam evabhyasyato nityam mrtyur durayate kramat // VMv_3.11

alpayur api dirghayuh sadyah syaj jivayann iman
paksimatsyamrgavyadacauradin vadhyadesagan // VMv_3.12

dirghayur api mandayuh sadyah syan marayann iman
cauramatsyamrgavyadapaksino jivakanksinah // VMv_3.13

dasakusalasamtyagat triratnasaranat tatha
pañcastasiksakaranan mrtyur duragato bhavet // VMv_3.14

bandhanasthan uruvyadhipiditan bhayakataran
trayamano bhaven nunam dirghayur mrtyuvañcakah // VMv_3.15

dinanathasalajjebhyah silavadbhyo 'pi cadarat
ipsitarthapradanena dhruvam ayur vivardhate // VMv_3.16

matapitrgurujoyesthajñanavrddhadigauravat
manasatkaradanac ca mrtyur naivopasarpati // VMv_3.17

svestadaivatatadbhaktalinginam pratar adarat
darsanad vandanan nityam ayuso vrddhir apyate // VMv_3.18

bhagnasphutitacaityadav istakadipradanatah
syad alpayuh sudirghayuh paindapatikabhiksuvat // VMv_3.19

viharastupabimbadeh kriyayaramaropanat
mahastasthanapujabhir ayur nityam vivardhate // VMv_3.20

chandakabhiksayopattair dravyaih samghasya bhojanat
saptahayus cirayuh syad dharmasokanarendravat // VMv_3.21

valukacaityakaranat tatha sañcakatadanat
caityadivandanac caiva dhruvam ayur vivardhate // VMv_3.22

mahasamajakam sutram atanatiyakam tatha
saksudrakam mahamegham gathah susvastisamjñitah // VMv_3.23

satkṛtya vacayed bhiksun svayam va sampravartayet
dirgham ayus tatha prapya mrtyor bhavati vañcakah // VMv_3.24

gandavyuhadisutrantan mahayanaprakasakan
ekagro vacayen nityam mrtyuvañcanam asnute // VMv_3.25

buddhabhasitanihsesayogatantradivacanat
pañcaraksavidhanad va mrtyuvañcanam apyate // VMv_3.26

usnisagarbhacaityadipradaksinavidhanatah
dharanijapatas capi vañcyate mrtyur udyataih // VMv_3.27

grahadimatrkapathat tadvidhanapurahsaratah
sahasravartadharanya ratnolkayas ca japatah // VMv_3.28

dharanisamcayadyuktadharanijapatatparah
asannam api durastham mrtyum kurvanti panditah // VMv_3.29

mandalalekhanad dhoman mudranam bandhanad api
balinam ganacakranam pradanam mrtyuvañcanam // VMv_3.30

caturdisaryasamghaya bhojyasayyadidanatah
kasayamatrakanthebhyo 'pi va syan mrtyuvañcanam // VMv_3.31

evamadikriyarambhad dharmah syat punyalaksanah
punyat syad ayuso vrddhis tadvrddher mrtyuvañcanam // VMv_3.32

ityadi lesato dharmah sucitas tasya vistarah
svayam unniya kartavyas taj jñatva mrtyuvañcakaih // VMv_3.33

evam dharmaparo bhutva siddhamantrausadhadibhih
mrtyor viskambhanam kuryat sadyahpratyayakaribhih // VMv_3.34

manimantrausadhisiddharasayanabalat svayam
mrtyoh parajayo drstah siddhavidyadharair yatha // VMv_3.35

ratnalaksanasastroktapariksottirnavajradhrk
ayurmanidharo vapi visvarupadharas tatha // VMv_3.36

anarghasyendranilader anyasyapi mahamaneh
dharakah sarvamrtyunam vañcakah syan na samsayah // VMv_3.37

na catra manisamarthyē samsayo yuktibhag yatah
acintyasaktiyuktatvam maninam sarvasammatam // VMv_3.38

patader agratah pujam krtva vijanadesagah
japamatrena mantranam jayate mrtyuvañcanam // VMv_3.39

akaram uccaret purvam tato ro lig iti sphutam
trailokyavijayakhyo 'yam vidyadharapitoditah // VMv_3.40

mantram lokesvarasyasya japēd aksaralaksakam
sraddhas tadagrato 'vasyam mrtyuvañcanam asnute // VMv_3.41

uktva vairocanam purvam pascāt tare dvir uccaret
tuttare dvis ture dvis ca svahantam mrtyuvañcanam // VMv_3.42

tarabhyudayatantrotkam mantram aksaralaksakam
japtvaryatarapurato dadhimadhvaktipurvakam // VMv_3.43

purvottarasikhadurvapravalayutahomatah
purvakarmaprabhavottham api mrtyum nivarayet // VMv_3.44

om adau ruru tato 'tah sphurupadam atah param
jvala tistha tatha siddhalocaneti padatrayam // VMv_3.45

sarvarthasadhani svaha mantrō 'sokadale 'male
pradattadaksinacaryair likhitas candanadravaih // VMv_3.46

laksasah kotiso vapi suddhah sraddhavidhanatah
dhautas ca nirjalaih ksirair huto durvadinathava // VMv_3.47

bhavaty avasyam nihsesamrtyuvañcanakarakah
nihsesarogasamdohasantikrc capi jayate // VMv_3.48

mahamandalakalpoktaryasataksarasamjñinah
acintyasakter mantrasya drstasakter anekasah // VMv_3.49

bhadracaryasamadanavidhina laksajapatah
mokso 'pi jayate nunam kim punar mrtyuvañcanam // VMv_3.50

namas traiyadhvikanam prak tathagatanam syat tatah
sarvatrapratihatavaptidharmateti padam tatah // VMv_3.51

balinam iti padad om tato 'samasamapadam
samantato 'nantatavaptisaniti padam tatah // VMv_3.52

hara hara smara smarana vigataragapadat
buddhadharmate tatah syat sara sara samabala // VMv_3.53

hasadvayam trayadvayam syad gaganamahavara
laksane jvala jvalanasagare syat padam tatah // VMv_3.54

dattva svahapadam cante bhaven mantrah sataksarah
tathagatanam sarvesam hrdayam parikirtitah // VMv_3.55

aryamahapratīsaramantraikalaksajapatah
durvadasamsahomena dhruvam syan mrtyuvañcanam // VMv_3.56

om uktva padam vimale jaya vare 'nu camrte
hum hum phat phat tatah svahapadam bruyad anantaram //
VMv_3.57

vairocanad bharadvayam sambharadvayam uccaret
uktvendriyabalasabdham visodhanipadam vadet // VMv_3.58

hum hum ruru cale svaha mantrō 'yam mrtyuvañcakah
aryamahapratisarahrdhayam sarvasiddhidam // VMv_3.59

japtva dasaksaram mantram tam mrtyuñjayasamjñinam
dasalaksam tato homam kurvita kusumaih sitaih // VMv_3.60

ghrtaktair laksasamkhyatair lokesvaraguroh purah
mantrasaktes tato 'vasyam jayate mrtyuvañcanam // VMv_3.61

om adau tata ankarah syad inkaras tatah param
um om mrtyuñjaya om syad ayam mantrō dasaksarah // VMv_3.62

kalpadijivanartham ye prokta mantras tathagataih
tair ayuh sadhitam dirgham tad dirgham mrtyuvañcanam // VMv_3.63

mantrair yaih santikarma taih syad vrddhir ayusah
yaih syad ayuso vrddhis taih syan mrtyuvañcanam // VMv_3.64

mantranam api samarthyē samsayo naiva yuktibhak
acintyam mantrasamarthyam yatah sarvesu sammatam // VMv_3.65

aha ca |

na tad vastvantaram loke yan na mantraih prasidhyati
cintamanisama mantrah samyaksraddhabhiyogatah // VMv_3.66

kalpoktavidhibhir yad va yathakamaprayogatah
bubhuksabahule dese 'mrtam atyantam acaret // VMv_3.67

ekakinim athanyair va bhesajaih sahitam sada
tatah sthiravapur bhutva mrtyudvaram na pasyati // VMv_3.68

anyesam api divyanam bhesajanam nisevanat
ayurvrddhir jararogaksayan mrtyum na pasyati // VMv_3.69

vyomahemadibhir baddhan mrtakad vidhibhaksitat
syān mrtyuvañcanam siddharasayanasvabhavakat // VMv_3.70

pratipaccandrayogadipraptenantaradhatuna
nasyapradanad vidhina jayate mrtyuvañcanam // VMv_3.71

samputadikatantrōktaapañcamrtaprayuktibhih
yathopadesayuktābhir jayate mrtyuvañcanam // VMv_3.72

urdhavadhobhyam samputayogam yah satatam kurute hitayogam
tasya surusto 'py avihatatejah kiñcitkari no yamaraja // VMv_3.73

mrtasamjivanam api kva cid drstam upayatah
rtumatkanyanarayoh srnkhalayah samutthitaih // VMv_3.74

sonitonmisrasukrakhyadhatubhir natisitalaih
sadyo yad va mrtasyaiva patitair dhatubindubhih // VMv_3.75

ghrtaktanalikarandhranirgamena pravesitaih
vahed atmiyanasagraputonnitapute kramat // VMv_3.76

punarujjivanam drstam nirodhas catra sasyate
pratyaksadrstasamarthyo yogo 'yam bahusammatah // VMv_3.77

samastam athava vyastam triphalamarkavanvitam
acaret satatam yogi pañcamrtarasayanam // VMv_3.78

valipalitanirmukto vajrakayah svarupavan
dhruvam nivarayen mrtyum api kalpadisamkhyaya // VMv_3.79

agamoktam idam siddham bahunam varigandhayoh
bhaksanalepanat sadyo bhaven mrtyunivaranam // VMv_3.80

anayos ca sadabhyasan madhusarpihsamanvitat
kalakalasangmudbhutam api mrtyum nivarayet // VMv_3.81

bhesajasyapi samarthyeh samsayo naiva yujyate
acintyausadhissamarthyam yatah sarvatra drsyate // VMv_3.82

iti vidhya bahiskriyam adaran maranavañcanam atra yathabalam
prabalamrtyumahabhayasankaya kuruta samprati tat punar antaram //
VMv_3.83

|| iti sripanditacaryavagisvarakirtiviracite mrtyuvañcanopadese
trtiyah paricchedah ||

adhyatmikam idanim tu mrtyuvañcanakausalam
kathyate yena niyatam vañcyate mrtyur udyataih // VMv_4.1

rajacauramahamaravyaghradibhayavarjite
samsargarahite ramye parvatadau kva cit sthitah // VMv_4.2

matrabhoji mitalapi naticankramane priyah
alpanidro bahudhyano mantrajapaparayanah // VMv_4.3

svestadaivatapujadisaddharmapathanakriyah
trisamdhyabalidanadimaitryacittaditaparah // VMv_4.4

punyad evestasamsiddhir iti punyakriyaparah
sraddhaya sarvasamsiddhir iti sraddhavivardhakah // VMv_4.5

viryat prarabdhanispattir iti viryapurahsarah
dhyanaad istaphalasthairyam iti dhyanai kacetanah // VMv_4.6

sangatyagad anusthanam iti sangavivarjitah
samyagjñānavatah sarvam iti jñānasamanvitah // VMv_4.7

marane dukkhasamdarsi dharmadarsi ca jivite
vigatasesasamdeho mrtyuvañcanam arabhet // VMv_4.8

tatradau dhyanasahitam vighnarer mantralaksakam

samjapyayutahomena sarvavighnan nivarayet // VMv_4.9

namah samantakayeti prag vakcittapadam tatah
vajranam ca namo vajrakrodhayeti padam vadet // VMv_4.10

mahadamstrotkatapadad bhairavayapadam vadet
asimusalapasupasagrhitahastaya // VMv_4.11

om tato 'mrtakundali khakhakhahikhahipadat
tisthatisthapadam tasmad bandhadvayam hanadvayam // VMv_4.12

tatah |

dahadvayam garjadvayam visphotayadvayam tatah
sarvavajrapadad vighnavinayakanpadam vadet // VMv_4.13

mahaganapatipadaj jivitantakaraya ca
hum hum phat phat svaha mantra vighnanivaranah // VMv_4.14

hrdayenathavasyaiva sarvavighnan nivarayet
purvavaj japahomabhyam saktir asyapi tadrasi // VMv_4.15

om prag uktva huluhulutisthatisthapadam tatah
hanadvayam dahadvayam garjagarja tatha punah // VMv_4.16

visphotayadvayad bruyat sarvavighnavinayakan
om amrta hum hum phat phat mama raksam kuru svaha //
VMv_4.17

evam vinasitatesamaravighno nirakulah
yathabhivañchitam yogam dhyayad ekam aharnisam // VMv_4.18

buddhakrtyakaram santam ghanavyuhanivasinam
abaddhavajraparyankam padmacandrasanopari // VMv_4.19

bodhyagrimudraya yuktam sphuracchvetamsumandalam
dhyatva vairocanam suklam asamsaram na mrtyubhak // VMv_4.20

svavarnamudravesadhyan aksobhyaditathagatan
drdhahankarato dhyatva vajrakayo bhaved dhruvam // VMv_4.21

hrccandrasamputantastham lokesvaram anasvaram
santam sasankasamkasam sarvalankarabhusitam // VMv_4.22

raktavarnamitabhakhyasambuddhankajatadharam
vajraparyankasamslistam padambujadvayopari // VMv_4.23

samadhimudrasamsaktakaradvayam anakulam
sarvasattvarthasampadikarunyasyandivigraham // VMv_4.24

dhyatva tasyapi hrdaye lokesam aparam tatha
punas tasyapi hrdaye tathaivaikagramanasah // VMv_4.25

kotisamkhyā bhaved yavat tavad dhyanam idam smaret
tatah suksmatisuksmantyalokesagatacetasam // VMv_4.26

drstva yogesvaram mrtyur mriyate svayam eva hi
anye 'pi skandhaja dosah svayam ayanti nasitam // VMv_4.27

sitaravindamadyasthacandrabimbasanopari
abaddhavajraparyankam varadotpaladharinim // VMv_4.28

saraccandrakarakaram prsthacandrasamasritam
sarvalankarasampurnam sodasabdavapusmatim // VMv_4.29

sarvasambuddhatatputramataram kamarupadham
dhyatvaryataram hrdaye tasyas cakram sitadyuti // VMv_4.30

astakosthakam astabhir aksaraih paripuritam
omhavyañjanamadyasthasadhyanamadyanabhikam // VMv_4.31

dhyayad ekagracittah san sad masan drdhaniscayah
japec cakhinnacittah san mantram enam dasaksaram // VMv_4.32

onkaram adito dattva pascatare prayojayet
tuttare syat ture pascatare svahantah sarvakarmikah // VMv_4.33

brahmendravisnucandrakarudradikpalamanmathaih
apy akhanditaromagram mrtyum jayati mrtyuvat // VMv_4.34

valipalitadaurbhagyavyadhidaridryasamksayah
simhadyastamahabhitidukhasamdohanasanam // VMv_4.35

ayacitannapanadiharmyavastradisamgamah
khadgañjanapadalepabhadrakumbhadisiddhayah // VMv_4.36

khavita vaktrta medha prajña caikantanirmala
anya ca vañchita siddhis cakrad asmat prajayate // VMv_4.37

locanam mamakim cundam mahasvetadidevatam
svavarnavesamudrabhir dhyatva mrtyum na pasyati // VMv_4.38

svestadaivatayogad vai drdhahankarasamgatat
cintamaner ivasesavañchitarthaprasadhakat // VMv_4.39

sankhakundendusamkasat samharakramasamsthitat
anaratakriyabhyanam mrtyur ayati vañcanam // VMv_4.40

cakrasamvaratantroktaherukakarabhavanam
krtva tatparinamena kapalakarabhavakam // VMv_4.41

kankalarupanidhyanam yad va khatvangabhavakam
marayitum ayogyatvan mrtyur naivopasarpati // VMv_4.42

murdhni candramaso bimbat ksaratpiyusakaran
hladayatah samastangam romakupaih samantatah // VMv_4.43

sad masan bhavayed yogi sarvasangavivarjitah
sarvarogan vinirjitya mrtyum jayati mrtyuvat // VMv_4.44

sirasy adhomukham suklam sahasradalapanakajam
dhyatva candrakraman mrtyum kalpadims ca vinasayet // VMv_4.45

asyaiva krsnarupasya krsnarupair gabhastibhih
samlavayato nidhyanat palitadivinasanam // VMv_4.46

jihvam talugatam krtva dantair dantan asamsprsan
acintyahetusamarthyac chraddheyam idam arabhet // VMv_4.47

kantharandhrordhvasamlagnam lalajihvam adhomukhim
jihvagrenalihed yavat piyusarasavedanam // VMv_4.48

tato mrtyum jayet sadyah palitadims ca nasayet
sarvapadbhaya raksa ca tatkaryakaranad bhavet // VMv_4.49

anapanasmrter vatha prakarantaram arabhet
samkhyavrddhya tato 'vasyam ajaramaratam vrajet // VMv_4.50

adhikani sataih sadbhih sahasrany ekavimsatih
ahoratrena sattvanam pranasamkhyaya prakirtita // VMv_4.51

pravesah sasyate vayor yatah so 'mrtasamcayah
amrtam jivanopayasya tena mrtyur na badhate // VMv_4.52

pravesam ganayed vayoh sanair laksadisamkhyaya
ekagracitto vidhivad asabdo japa ucyate // VMv_4.53

asabdajapalaksena vidhina puritena tu
bhrastayuh san naro 'vasyam pañca varsani jivati // VMv_4.54

dvilaksadijapad evam unneya vrddhir ayusah
upayakusalo bhutva vayujapaparo bhavet // VMv_4.55

sahasram ekam satatam ganayet pratar utthitah
sarvarogavinirmukto jivec candrarkajivitam // VMv_4.56

nabhyasarahitas tisthen muhurtam api na svapet
jitva nidram prayatnena bhaksapanasanadikam // VMv_4.57

vahayed anulomena vayusamcarataparah
anulomaparo yogi mrtyum jayati niscitam // VMv_4.58

mriyante tu vilomena mudha bhogaikatatparah
svabhavas tv anulomah syad vilomas tadviparyayat // VMv_4.59

simhavikriditamudrabandhanad vayurodhatah
jitakumbhakayogad va nirodho mrtyuvañcakah // VMv_4.60

apadatalaparyantam sanair apurya vayuna
nirodhanat kumbhakah syat taj japakrama ucyate // VMv_4.61

trividhodghatayogena jito bhavati kumbhakah
hinamadhyadibhedena udghatas trividho matah // VMv_4.62

udghata iti samjñaisa vaksyamanarthadarsika
sattrimsanmatriko hino madhyah syad dvigunas tatha // VMv_4.63

jyesthas tu triguno jñeyah kumbhakas tena jiyate
prathamam kumbhakam krtva pascad svam janumandalam // VMv_4.64

panina trih paramrsya sad dadyac chotikas tatah
esa matrocyate kalaparcchedaya panditaih // VMv_4.65

sattrimsan matra yavat syus tavad ya kumbhakakriya
udghato 'sau mato hino madhyamo dvigunas tatah // VMv_4.66

triguno jyestha udghato 'stottarasatamatrikah
sa eva jeyo yatnena mrtyuvañcanavañchaya // VMv_4.67

jyesthodghatavadhim yavat kumbhakas cet pravartate
nirantaranirodho 'pi tada bhavati susthirah // VMv_4.68

martavyadivasam jñatva yo nirodhena tisthati
tasya kalpasahasrani mrtyur nayati samnidhim // VMv_4.69

akasadhenor adohat piyusadravasamcayam
ghatankavarunakhyena mandalena sphurattvisa // VMv_4.70

nasagranirgato vayur adayasecayen muhuh
susyaddhrtpadmasamlinam cittabhramarasavakam // VMv_4.71

akasadohanadhyanam idam nityam samacaret
akasm iva tam mrtyuh pasyann api na pasyati // VMv_4.72

samtyajya vayum athava tattvam eva sadacaret
tattvena jiyate mrtyus tathanye marasatrah // VMv_4.73

nihsesadosaprasamo nihsesagunasambhavah
tattvena jiyate pumsam siddhayas cabhivañchitah // VMv_4.74

tattvam ca sunyata prokta sarvakaravaratmika
tam evabhyasyato nityam mrtyur ayati vañcanam // VMv_4.75

dharmasambhogakayadidasaniladyabhedini
sarvalambanasamyogat sarvalambanavarjita
sarvakaravaropeta sunyata kathita jinaih // VMv_4.76

na cintam cintayec cintyam acintyam naiva cintayet
cintyacintyam na cintayet tatah prapsyati sunyatam // VMv_4.77

na bhavam bhavayed vidvan napy abhavam vibhavayet
bhavabhavavinirmuktam bhavayet tadvivarjitah // VMv_4.78

sarvakaravaropetam sunyatagrahavarjitam
sunyatam bhavayen nityam mrtyuna naiva drsyate // VMv_4.79

vikalpamatrasambhutam mrtyum so 'pi na pasyati
anyams ca bahulan maran samsaram ca na pasyati // VMv_4.80

tad aha |

mrtyur nama vikalpo 'yam abhave sarvavastunah
hanyate svavikalpena prthagjanavijrmbhitair iti // VMv_4.81

vikalpah sarvaduikhani vikalpo mrtyur ucyate
vikalpam hanayet tasman nirvikalpamana bhavet // VMv_4.82

yad yad vibhavyate 'bhiksnam adaradivisesitam
tat tat tu sphutatam yati kamasokadibuddhivat // VMv_4.83

sulabhani hi sastrani prayogas te sudurlabhah
prayogajñesu lokesu prayoga naiva durlabhah // VMv_4.84

prayogakusalah sraddhah ksamaviryapratisthitah
anusthanaparah prajño mrtyuvañcanabhajanam // VMv_4.85

sramat pacanapanader jatharanaladipanam
pradiptavahner arahah parinamo 'pi saktitah // VMv_4.86

parinamat tanoh pustih puster balavivardhanam
balat syad ayuso vrddhis tadvrddhes cirajivitam // VMv_4.87

pratyaksasiddham sarvesam yatha nasty atra samsayah
tathopadesat kalpadijivane 'pi na samsayah // VMv_4.88

nasonmukho 'pi dipadis tailavartiksayadibhiih
punas tailadisamprapteh kalpantam api tisthati // VMv_4.89

yatha tathayam deho 'pi mriyamano jaradibhiih
siddhopadesasamprapteh kalpantam kim na tisthati // VMv_4.90

yatha jirnasya gehasya samskarena cirasthitih
tatha jirnasya dehasya samskarena na kim bhavet // VMv_4.91

na duskaram kim cana vikramena tasmad aniksiptadhura yatadhvam
nityapravrta vibhinatti kale silatalam mrdv api varidhara //
VMv_4.92

kasthad agnir jayate mathyamanad bhumis toyam khanyamana dadati
sotsahanam nasty asadhyam naranam nyayarabdah
sarvayatnah phalanti // VMv_4.93

subahuny api vijñaya vañcanani mrter iha
ananusthanad visthabhir liptva sayyam mrta vayam // VMv_4.94

prayogakusala ye ca panditah sastraparagah
ananusthanadosena dantan niskasya te mrtah // VMv_4.95

jñatvapi yogasastrani prayogams capy anekasah
adya svo va karisyama iti cintapara mrtah // VMv_4.96

idam kartasmi svah punar idam idam casya parato vrtha
praptasvaso vimrsati na lolam bhavagatim
agatva karyantam visaya-salilavartapatita praja mrtyor vaktram
makara-mukhavan nauh pravisati // VMv_4.97

iti nigaditam etad vañcanam mrtyusatroh
svaparasamayassiddhadhyanakarmaprasadhyam
aghrnamaranabhiter yatnatah samvidheyam yata iha kamaniyam
jivitan nanyad asti // VMv_4.98

vajradakam catuspitham buddhapañjarakadi ca

kalottaram kalavalim kalapañcasikam api // VMv_4.99

jivapañcasikadini sastrany alokya yatnatah
sattvanukampaya proktam idam maranavañcanam // VMv_4.100

saradacandranabhah parisuddham suddhaviyacchasinapy asamaptam
aptam atah kusalam yad amrtyus tena jano 'stu sa mrtyuvimuktah //
VMv_4.101

gananasramahanaya lekhakanam tapasvinam
granthapramanam akhyatam sasitikasatatravam // VMv_4.102

|| iti sripanditacaryavagisvarakirtiviracite mrtyuvañcanopadese
caturthah paricchedah samaptah ||

— Vagisvarakirti: Mrtyuvañcanopadesa (Academic edition — see source file header)